

പതിനാലാം കേരള നിയമസഭ
പതിനാറാം സമ്മേളനം

നക്ഷത്ര ചിഹ്നമിടാത്ത
ചോദ്യം നമ്പർ:6255

20.11.2019-ലെ മറുപടി


കാലപ്പഴക്കം ചെയ്ത പൈപ്പുകൾ മാറ്റി സ്ഥാപിക്കുവാൻ നടപടി

ചോദ്യം		മറുപടി	
ശ്രീ.രാജു എബ്രഹാം		കെ.കൃഷ്ണൻ കുട്ടി (ജലവിഭവ വകുപ്പുമന്ത്രി)	
(എ)	കാലപ്പഴക്കം ചെയ്തതും ഗുണനിലവാരം ഇല്ലാത്തതുമായ കുടിവെള്ള വിതരണ പൈപ്പുകൾ പൊട്ടി ഉന്നത നിലവാരത്തിൽ പുനരുദ്ധരിച്ച റോഡുകൾ തകരുന്നത് സർക്കാരിന്റെ ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത്തരത്തിലുള്ള റോഡ് തകർച്ച തടയുന്നതിന് എന്തൊക്കെ നടപടികളാണ് സ്വീകരിച്ചിട്ടുള്ളതെന്ന് അറിയിക്കുമോ;	(എ)	ഉണ്ട്; റോഡുവികസനം വ്യാപകമായപ്പോൾ പ്രത്യേകിച്ചും റോഡ് വീതി കൂട്ടുന്നതു കാരണവും ആധുനിക യന്ത്ര സജ്ജീകരണങ്ങൾ ആയ compactor vibrator ഉപയോഗിക്കുന്നത് മൂലവും പഴയ റോഡുകളിൽ സ്ഥാപിച്ചിട്ടുള്ള പൈപ്പുകൾ റോഡിന്റെ നടുവിലാകുകയും പൊട്ടലുകൾക്ക് ഇടയാക്കുകയും ചെയ്യുന്നു. റോഡ് വികസനത്തിന്റെ ഭാഗമായി വീതി വർദ്ധിപ്പിച്ച റോഡുകളുടെ മധ്യഭാഗത്തുള്ള പഴയ പൈപ്പുകൾ മാറ്റി പുതിയവ വശങ്ങളിൽ സ്ഥാപിക്കുന്നതിന് ജല അതോറിറ്റി ഉദ്യോഗസ്ഥരും പി.ഡബ്ല്യൂ.ഡി ഉദ്യോഗസ്ഥരും സംയുക്ത പരിശോധന നടത്തി പി.ഡബ്ല്യൂ.ഡി റോഡ് നവീകരണത്തിനും പുനരുദ്ധാരണത്തിനും മുമ്പായി പരമാവധി പൈപ്പ് ലൈനുകൾ മാറ്റി സ്ഥാപിക്കുന്നതിനുള്ള നടപടികൾ സ്വീകരിച്ചു വരുന്നു.കൂടാതെ ഉന്നത നിലവാരത്തിൽ റോഡുകൾ നവീകരിക്കുമ്പോൾ യൂട്ടിലിറ്റി കോറിയോറുകളും ക്രോസിംഗ് ഡക്റ്റുകളും ആവശ്യമായ സ്ഥലങ്ങളിൽ കിക്ക് റിലീഫ് വാൽവ് സ്ഥാപിച്ചും പൈപ്പ് പൊട്ടൽ മൂലമുള്ള റോഡ് തകർച്ച ഒഴിവാക്കാൻ സാധിക്കുന്നതാണ്. കാലപ്പഴക്കം ചെയ്ത പൈപ്പുകൾ മാറ്റി സ്ഥാപിക്കുന്നതിനായി കിഫ്ബി, അമൃത്,സ്റ്റേറ്റ്

ചോദ്യം	മറുപടി
	<p>പ്ലാൻ, വിവിധ ഡെപ്യൂസിറ്റ് വർക്കുകൾ, എം.എൽ.എ എസ്.ഡി.എഫ് എന്നിവയിൽ ഉൾപ്പെടുത്തി ഫണ്ടിന്റെ ലഭ്യതയനുസരിച്ച് പ്രവർത്തികൾ നടപ്പിലാക്കി വരുന്നു.</p>
<p>(ബി) റാന്നി നിയോജകമണ്ഡലത്തിലെ ഒട്ടുമിക്ക റോഡുകളും ബി.എം&ബി.സി നിലവാരത്തിൽ പുനരുദ്ധരിക്കുവാൻ നടപടിയായ സാഹചര്യത്തിൽ ഈ റോഡുകളിലെ കാലപ്പഴക്കം ചെന്ന പൈപ്പുകൾ റോഡ് നിർമ്മാണം ആരംഭിക്കുന്നതിനു മുമ്പേ മാറ്റി സ്ഥാപിക്കുവാൻ എന്തെങ്കിലും നടപടി സ്വീകരിച്ചിട്ടുണ്ടോ; എങ്കിൽ എന്തൊക്കെ നടപടികൾ സ്വീകരിച്ചു വെന്ന് അറിയിക്കുമോ ;</p>	<p>(ബി) റാന്നി നിയോജക മണ്ഡലത്തിലെ റോഡ് പുനരുദ്ധാരണവുമായി ബന്ധപ്പെട്ട് റോഡുകളിലെ പൈപ്പുകൾ മാറ്റി സ്ഥാപിച്ച് റോഡ് പുന:സ്ഥാപിക്കുന്നതിനുള്ള എസ്റ്റിമേറ്റ് തയ്യാറാക്കി PWD-ക്കു സമർപ്പിച്ചിട്ടുണ്ട് വിശദാംശങ്ങൾ അനുബന്ധമായി ചേർക്കുന്നു.</p>
<p>(സി) ഏതൊക്കെ റോഡുകളിൽ ഇത്തരത്തിൽ കാലപ്പഴക്കം ചെന്ന പൈപ്പ് മാറ്റി സ്ഥാപിക്കാൻ തീരുമാനിച്ചിട്ടുണ്ടെന്നും എത്ര രൂപയാണ് ഇതിനായി ചെലവഴിക്കുകയെന്നും അറിയിക്കുമോ ; വിശദാംശങ്ങൾ ലഭ്യമാക്കാമോ ;</p>	<p>(സി) കേരള വാട്ടർ അതോറിറ്റിയുടെ ഫീൽഡ് ഓഫീസിൽ നിന്നും ആവശ്യകത അറിയിക്കുന്നത് അനുസരിച്ചാണ് കാലപ്പഴക്കം ചെന്ന പൈപ്പുകൾ മാറ്റുന്നതിനുള്ള പ്രവൃത്തികൾക്ക് ഭരണാനുമതി നൽകുന്നത്. കാലപ്പഴക്കം ചെന്ന പൈപ്പുകൾ മാറ്റി പുതിയവ സ്ഥാപിക്കുന്നതിനായി കിഫ്ബി 2016-17 ൽ ഉൾപ്പെടുത്തിയ 10 സർക്കിളുകളിലെ (തിരുവനന്തപുരം, കൊല്ലം, പത്തനംതിട്ട, കോട്ടയം, മൂവാറ്റുപുഴ, തൃശ്ശൂർ, പാലക്കാട് , മലപ്പുറം, കണ്ണൂർ, കോഴിക്കോട്) പ്രവർത്തികൾക്ക് 382.64 കോടി രൂപയുടെ ധനസഹായ അനുമതി ലഭ്യമായിട്ടുണ്ട് . മേല്പറഞ്ഞ 10 സർക്കിളുകളിലെ പ്രവർത്തികൾ വിവിധ ഘട്ടങ്ങളിലായി പുരോഗമിച്ചു വരുന്നു. കൂടാതെ കേന്ദ്ര സംസ്ഥാന സർക്കാരുകളുടെ സംയുക്ത പദ്ധതിയായ അമൃത് പദ്ധതിയിലുൾപ്പെടുത്തി സംസ്ഥാനത്ത് തിരുവനന്തപുരം, കൊല്ലം, ആലപ്പുഴ, കൊച്ചി, തൃശ്ശൂർ, ഗുരുവായൂർ, പാലക്കാട്.</p>

ചോദ്യം	മറുപടി
	<p>കോഴിക്കോട്, കണ്ണൂർ എന്നീ 9 നഗരങ്ങളിൽ കടിവെള്ള വിതരണം മെച്ചപ്പെടുത്തുന്നതിനായി കേരള ജല അതോറിറ്റിക്ക് ഭരണാനുമതി ലഭിച്ച 1050.86 കോടി രൂപയുടെ പ്രവർത്തികളിൽ, 143.45 കോടി രൂപയുടെ പ്രവർത്തികൾ കാലപ്പഴക്കം ചെന്ന പൈപ്പുകൾ മാറ്റി പുതിയവ സ്ഥാപിച്ച് അതുവഴി ജലചോർച്ച ഒഴിവാക്കുവാൻ വേണ്ടിയുള്ളതാണ്. കാലപ്പഴക്കം ചെന്ന പൈപ്പുകൾ മാറ്റി സ്ഥാപിക്കാനായി 2019-20 സ്റ്റേറ്റ് പ്ലാനിൽ ഉൾപ്പെടുത്തി 7047.64 ലക്ഷം രൂപയ്ക്കു ഭരണാനുമതി ഇതുവരെ നൽകിയിട്ടുണ്ട്. കൂടാതെ സ്റ്റേറ്റ് പ്ലാനിൽ അനുവദിച്ച 100 കോടി രൂപയിൽ 15 കോടി രൂപ റോഡുപണികൾ നടക്കുന്നതിന്റെ ഭാഗമായി പൈപ്പുകൾ മാറ്റാൻ വേണ്ടി നീക്കി വെച്ചിട്ടുണ്ട്.</p>
<p>(ഡി) ഇതിനായി ബന്ധപ്പെട്ട വകുപ്പുകളുടെ സംയുക്തയോഗം ചേർന്ന് നടപടികൾ വേഗത്തിലാക്കാൻ സർക്കാർ നിർദ്ദേശം നൽകുമോ ?</p>	<p>(ഡി) ഇപ്പോൾ നടന്നു വരുന്ന പദ്ധതികളിൽ റോഡ് കട്ടിങ്ങുമായി ബന്ധപ്പെട്ട പ്രവർത്തനങ്ങളിൽ PWD യിൽ നിന്നും അനുവാദം ലഭിക്കുന്നതിനുള്ള കാലതാമസം ഒഴിവാക്കുന്നതിനായി റോഡ് കട്ടിംഗ് വിഷയം നേരിടുന്ന പ്രതിസന്ധികൾ സംബന്ധിച്ച് തീരുമാനം എടുക്കുവാനായി ജില്ലാ തലത്തിൽ എക്സിക്യൂട്ടീവ് എഞ്ചിനീയറുടെ നേതൃത്വത്തിൽ റോഡ് കട്ടിംഗ് വിഷയത്തിൽ കമ്മിറ്റി രൂപീകരിച്ചിട്ടുണ്ട്. ഈ കമ്മിറ്റിയിൽ തീരുമാനമുണ്ടാകാത്ത വിഷയങ്ങൾ സെക്രട്ടറിതല കമ്മിറ്റിയിൽ ഉന്നയിക്കുവാനും ഉചിതമായ തീരുമാനം കൈക്കൊള്ളാനും, ആയതിന് പ്രകാരം 11.4.2019-ൽ അഡീഷണൽ ചീഫ് സെക്രട്ടറി ചെയർമാനായി, ACS (LSGD) യും Principal Secretary (PWD) യും ചേരുന്ന ഒരു എംപവേർഡ് കമ്മിറ്റി രൂപീകരിക്കുകയുണ്ടായി.</p>

ചോദ്യം	മറുപടി
	<p>കൂടാതെ ശുദ്ധജലവിതരണ പദ്ധതികളുടെ പൈപ്പ് ലൈനുകൾ, ട്രൂഗർജ്ജല കേബിളുകൾ, മറ്റു കേബിളുകൾ, സ്വീവേജ് പൈപ്പ് ലൈനുകൾ എന്നിവ സ്ഥാപിക്കുന്നതിനായി റോഡുകൾ മുറിക്കുന്നതും പുന:സ്ഥാപിക്കുന്നതുമായി ബന്ധപ്പെട്ട വിഷയങ്ങൾ നിലവിലുള്ള സർക്കാർ ഉത്തരവുകൾക്ക് വിധേയമായി പരിശോധിച്ച് ഉചിതമായ തീരുമാനങ്ങൾ എടുക്കുന്നതിനായി ബന്ധപ്പെട്ട നിയമസഭാ മണ്ഡലത്തിലെ എം.എൽ.എ. ചെയർമാനായും ബന്ധപ്പെട്ട പൊതുമരാമത്ത് അസിസ്റ്റന്റ് എഞ്ചിനീയർ, റോഡ് സ്ഥിതി ചെയ്യുന്ന പ്രദേശത്തെ കോർപ്പറേഷൻ/ മുനിസിപ്പാലിറ്റി/ ഗ്രാമപഞ്ചായത്ത് ചെയർമാൻ/ചെയർപേഴ്സൺ എന്നിവർ അംഗങ്ങളായുള്ള കമ്മിറ്റി G.O.(Rt)No.819/2019/പൊ.മ.വ., തീയതി 04/07/2019 പ്രകാരം രൂപീകരിക്കുകയുണ്ടായി. ഇതിൻ പ്രകാരം പല റോഡ് കട്ടിംഗ് പ്രശ്നങ്ങൾക്കും പരിഹാരം കാണാൻ സാധിക്കുന്നുണ്ട്.</p>


സെക്ഷൻ ഓഫീസർ

റാന്നി നിയോജക മണ്ഡലത്തിലെ റോഡ് പുനരുദ്ധാരണവുമായി ബന്ധപ്പെട്ട് PWD-ക്കു എസ്റ്റിമേറ്റ്

സമർപ്പിച്ച പ്രവൃത്തികൾ .

1. Relaying of 160 mm PVC and 110 mm PVC(10kg/cm²) 150 mm and 100 mm GI at Chungappara- Chalappally road due to PWD renovation work - Rs. 432.40 lakhs
2. Renovation of Thelliyoor-Valakkuzhy road in Pathanamthitta(Part I in Kottangal Kottanad Panchayath area in Mallappally section) -relaying of PVC/GI at various places in Kottangal and Kottanad Panchayath by using 160 mm PVC and 110 mm PVC (10 kg/cm²) and 150/100 mm GI pipe - Rs. 248 lakhs.
3. Replacement of pipe in Valamkara Ayroor -Rs. 233 lakhs.
4. Reconstruction of Vellara Ambankadu road-shifting utilities -Relaying of existing pipes at Puramattom and Ezhumattoor Panchayath - Rs. 79.70 lakhs
5. Reconstruction of Paduthodu Junction to Ezhumattoor Hospital Junction road shifting utility by replacing existing pipe lines from Paduthodu Junction to Ezhumattoor Hospital Junction in Puramattom and Ezhumattoor Panchayath - Rs. 284.30 lakhs
6. Muthupala road shifting of utilities - relaying of existing pipe lines at Narakathanni Junction to Muthupala Junction in Ezhumattoor Panchayath - Rs. 15.50 lakhs
7. Reconstruction of Ezhumattoor Sasthamcoikkal road - shifting of utilities -relaying of existing pipe lines at Ezhumattoor Sasthamcoikkal road(Part 2) in Ezhumattoor Panchayath - Rs. 34.40 lakhs
8. Reconstruction of Ezhumattoor Junction - Thadiyoer SBI Junction road -relaying of existing pipe line - Rs. 244 lakhs.



സെക്ഷൻ ഓഫീസർ